

प्रेषक,

एस0 कृष्णन्,  
प्रमुख सचिव,सिंचाई,  
उत्तरांचल शासन।

सेवा में,

प्रमुख सचिव,  
सिंचाई विभाग,  
उत्तर प्रदेश शासन,  
लखनऊ।

सिंचाई विभाग :

देहरादून : दिनांक: 30 अक्टूबर, 2004

विषय— सिंचाई अनुसंधान संस्थान, रुड़की में 75 प्रतिशत पदों के सापेक्ष उत्तर प्रदेश द्वारा कार्मिकों की तैनाती किया जाना।


महोदय,

कृपया सिंचाई अनुसंधान संस्थान, रुड़की में कार्यरत सामान्य संवर्ग के अवशेष कार्मिकों को अवमुक्त किये जाने विषयक उत्तरांचल शासन के कार्यालय आदेश संख्या-3947 / 11-2004-13(01)/2003 दिनांक 25-10-2004 का सन्दर्भ ग्रहण करने का कष्ट करें जिसके द्वारा सिंचाई अनुसंधान संस्थान, रुड़की में उत्तर प्रदेश सामान्य संवर्ग के अवशेष 19 कार्मिकों को उत्तर प्रदेश के लिए कार्यमुक्त किया गया था। इस सम्बन्ध में अवगतनीय है कि सन्दर्भित कार्यालय आदेश में त्रुटिबश आपसे यह भी अनुरोध किया गया है कि "संलग्न सूची में अंकित कार्मिकों की सिंचाई अनुसंधान संस्थान, रुड़की में 75 प्रतिशत अंश के सापेक्ष तैनाती तत्काल कराने का कष्ट करें।" उल्लेखनीय है कि पूर्व में सिंचाई अनुसंधान संस्थान, रुड़की को दोनों प्रदेशों के मध्य संयुक्त उपक्रम के रूप में संचालित करने की सैद्धांतिक सहमति होने के कारण कार्मिकों की तैनाती तथा व्यय का विभाजन भी उत्तर प्रदेश एवं उत्तरांचल के द्वारा 75:25 के आधार पर किये जाने की सहमति बनी थी जिससे यह आशयित था कि सिंचाई अनुसंधान संस्थान, रुड़की के सन्दर्भ में पदों एवं कार्मिकों के विभाजन की प्रक्रिया के दौरान सामान्य संवर्ग से 25 प्रतिशत कार्मिक ही अंतिम रूप से उत्तरांचल को आवंटित होंगे तथा 75 प्रति पदों के सापेक्ष उत्तर प्रदेश के द्वारा तैनाती की जाएगी, किन्तु दिनांक 7-10-2004 को नई दिल्ली में सम्पन्न बैठक के दौरान यह निर्णय लिया गया कि सिंचाई अनुसंधान संस्थान, रुड़की से सम्बन्धित पदों के सापेक्ष शत-प्रतिशत कार्मिक उत्तरांचल को आवंटित किये जायेंगे। पुनर्गठन प्रक्रियानुसार सिंचाई अनुसंधान संस्थान के स्वीकृत पदों के सापेक्ष शत-प्रतिशत कार्मिक प्राप्त होने की दशा में पूर्व विचारित 75 प्रतिशत पदों पर पुनः उत्तर प्रदेश द्वारा अतिरिक्त कार्मिकों की तैनाती किये जाने में व्यावहारिक कठिनाईयां आयेंगी। अतः उक्त बैठक में यह भी निर्णय लिया गया कि " सिंचाई अनुसंधान संस्थान, रुड़की को उत्तर प्रदेश एवं उत्तरांचल द्वारा 75:25 के अनुपात में संयुक्त रूप से संचालित करने तथा 75 प्रतिशत कार्मिक उत्तर प्रदेश द्वारा प्रतिनियुक्ति पर तैनाती करने के विषय पर पुनः चर्चा कर निर्णय लिया जायेगा। "

उक्त परिस्थितियों में उत्तरांचल शासन के उक्त सन्दर्भित कार्यालय आदेश दिनांक 25-10-2004 के पृष्ठांकन क्रमांक 3 में अंकित अंश " को इस अनुरोध के साथ प्रेषित है कि वे कृपया संलग्न सूची में अंकित कार्मिकों की सिंचाई अनुसंधान संस्थान, रुड़की में 75 प्रतिशत अंश के सापेक्ष तैनाती तत्काल करने का कष्ट करें " को निरस्त किया जाना आवश्यक प्रतीत होता है।

अतः अनुरोध है कि उत्तरांचल शासन के उक्त सन्दर्भित कार्यालय आदेश दिनांक 25-10-2004 के उक्त प्रस्तर में सन्दर्भित अंश को निरस्त तथा सन्दर्भित कार्यालय आदेश को तदनुसार संशोधित माना जाए।

भवदीय,



(एस0 कृष्णन)  
प्रमुख सचिव।

संख्या- 3946 / 11-2004-13001/2003 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

1. मुख्य सचिव, उत्तर प्रदेश शासन, लखनऊ।
2. मुख्य सचिव, उत्तरांचल शासन, देहरादून।
3. प्रमुख सचिव, उत्तर प्रदेश पुनर्गठन समन्वय विभाग, उत्तर प्रदेश शासन, लखनऊ।
4. प्रमुख सचिव, पुनर्गठन विभाग, उत्तरांचल शासन, देहरादून।
5. पुनर्गठन आयुक्त, उत्तरांचल शासन, विकास भवन, लखनऊ।
6. प्रधान निजी सचिव, अध्यक्ष, राज्य परामर्शीय समिति, गेट नं० 31, जवाहर लाल नेहरू स्टेडियम, लोधी रोड, नई दिल्ली।
7. श्री एम०के० अग्रवाल, उप सचिव, एस०आर०(एस०) कार्मिक एवं प्रशिक्षण विभाग, भारत सरकार, लोक नायक भवन, तीसरी मंजिल, खान मार्केट, नई दिल्ली।
8. मुख्य अभियन्ता एवं विभागाध्यक्ष, सिंचाई विभाग, उत्तरांचल, देहरादून को इस निर्देश सहित कि उपरोक्त आदेशों का तत्काल अनुपालन सुनिश्चित करते हुए अनुपालन आख्या शासन को उपलब्ध कराने का कष्ट करें।
9. प्रमुख अभियन्ता, सिंचाई विभाग, उत्तर प्रदेश, लखनऊ।
10. सम्बन्धित कार्मिकों-द्वारा मुख्य अभियन्ता एवं विभागाध्यक्ष, सिंचाई विभाग, उत्तरांचल, देहरादून।
11. निदेशक, राष्ट्रीय सूचना केन्द्र सचिवालय परिसर, देहरादून।
12. गार्ड फाईल।

आज्ञा से

(अरविन्द सिंह ह्यांकी)  
अपर सचिव।